

حقوق العباد اور مصیبت زدہ افراد کی امداد

ڈاکٹر انیس احمد

قرآن کریم نے توحید کو انبیاء کرام کی دعوت کا مرکزی مضمون قرار دیا ہے۔ ہر دور میں ہر امت کو دعوت دیتے وقت انبیاء کرام نے صرف یہی کہا: آئُ اعْبُدُوا اللّٰهُ وَ اجْتَنِبُوا الطَّاغُوتَ (النحل ۳۶:۱۶)، یعنی ایک ثابت رویہ اور طرزِ عمل کو اختیار کرتے ہوئے صرف اور صرف اللہ سبحانہ و تعالیٰ کی بندگی اور اپنے آپ کو ہر قسم کے باغیانہ اور نافرمانی کے رویے سے نکال کر اللہ کی پناہ میں آ جانا۔ اسلام اللہ کی بندگی، اللہ کی حاکمیت، ربوبیت اور آخرت میں مالکِ حقیقی ماننے اور اپنے عمل سے اطاعت کے رویے کے اظہار کا نام ہے۔ توحید کے مطالبات میں سے ایک مطالبہ یہ ہے کہ رب کریم اپنی رحمت و ربوبیت میں جوشِ کمال کے سبب یہ چاہتا ہے کہ اسے خوش کرنے کے لیے اس کے بندوں کی خلوص کے ساتھ مدد، رہنمائی اور دستِ گیری کی جائے۔ ایسا کرنے میں اللہ کا بندہ، نہ صرف رب کریم کے عبد کی حیثیت سے اس کی عبادت کر رہا ہوتا ہے، بلکہ وہ اللہ تعالیٰ کی ایک اعلیٰ صفت کو ادنیٰ انسانی درجے پر اختیار کر کے اللہ تعالیٰ کے اخلاقی حمیدہ کی حیروی کر رہا ہوتا ہے۔

تحریکِ اسلامی کی دعوت کا بنیادی نکتہ بھی اللہ تعالیٰ کی بلا شرکت غیر بندگی اور اللہ کی حاکمیت کو زمین پر قائم کرنے کی جدوجہد کرنا ہے۔ تحریکِ اسلامی کے ہر پا شعور کارکن کو اس بات کا احساس ہوتا چاہیے کہ دین کی دعوت چند مراسم عبودیت کی طرف بلانے تک محدود نہیں ہے، بلکہ اللہ کے بندوں کو مشکلات سے نکالنے، ان کی خدمت کے ذریعے رب کریم کو خوش کرنے کا نام ہے۔ مکہ مکرمہ میں دعوت تو حیدرخض نظری دعوت نہ تھی، بلکہ مظلوم کو ظالم کے چکل سے نکالنے اور

لوگوں پر سے بوجھ اتارنے کا نام تھی۔ چنانچہ حضرت ابو بکرؓ نے ہزار ہاشمیاں ان معمرا اور کمزور افراد کو رہا کرنے میں صرف کرویں جن سے انھیں کوئی فائدہ نہیں پہنچ سکتا تھا۔ اس طرح حضرت ابو بکرؓ نے خدمتِ خلق اور رفاقتِ عامہ کے کام کا اجر اپنے رب کے پاس محفوظ کر لیا۔

قرآن کریم کے بنیادی مفہومیں سے ایک اہم مضمون اتفاق فی سبیل اللہ ہے جس کی وضاحت خود قرآن کریم نے کر دی ہے: يَسْتَلُونَكَ مَاذَا يُنْفِقُونَ قُلْ مَا أَنْفَقْتُمُ مِنْ خَيْرٍ فَلَلُّو الَّذِينَ وَالْأَقْرَبِينَ وَالْيَتَامَى وَالْمُسْكِنِينَ وَابْنُ السَّيِّئِ طَ وَمَا تَفْعَلُوا مِنْ خَيْرٍ فَإِنَّ اللَّهَ يَهُ عَلِيمٌ (البقرہ ۲۱۵:۲) ”لوگ پوچھتے ہیں ہم کیا خرچ کریں؟ جواب دو کہ جو مال بھی تم خرچ کرو اپنے والدین پر، رشتہ داروں پر، تینوں اور مسکینوں اور مسافروں پر خرچ کرو اور جو بھلائی بھی تم کرو گے اللہ اس سے باخبر ہو گا۔“

یہاں یہ بات قابل غور ہے کہ فعلِ خیر کی اصطلاح کا استعمال حقوق العباد کی ادائیگی میں غیر معمولی وسعت پیدا کر دیتا ہے: وَمَا أَدْرَكَ مَا الْعَقَبَةُ ۝ فَلَكُ رَقَبَةٌ ۝ أَوْ إِطْعَمْ ۝ فِي يَوْمٍ ذُرْ مَسْعَبَةٍ ۝ يَتَيَّمِّمَا مَا مَقْرَبَةٍ ۝ أَوْ مُسْكِنِينَا مَا مَتَرَّةٍ ۝ (البلد ۹۰:۱۲-۱۶) ”اور تم کیا جانو کر کیا ہے وہ دشوار گھٹائی؟ کسی گردن کو غلامی سے چھڑانا، یا فاقہ کے دن کسی قربی یتیم یا خاک شیں مسکین کو کھانا کھلانا،“ یہ وہ فعلِ خیر ہے جو اللہ تعالیٰ کو بہت پسند ہے۔ یا یہاں الَّذِينَ آمَنُوا ارْكَعُوا وَ اسْجَلُوا وَ اعْبُدُوا رَسُّكُمْ وَ افْعَلُوا الْخَيْرَ لَعَلَّكُمْ فُلِحُونَ (الحج ۷۷:۲۲) ”اے لوگو جو ایمان لائے ہو رکوع اور سجدہ کرو، اپنے رب کی بندگی کرو اور نیک کام کرو اسی سے توقع کی جاسکتی ہے کہ تم کو فلاحِ نصیب ہو گی۔“

سورہ ماعون میں مزید فرمایا گیا: أَرَءَ يُكَذِّبُ بِاللَّذِينَ ۝ فَذَلِكَ الَّذِي يَدْعُ الْيَتَيْمَ ۝ وَلَا يَحْضُنْ عَلَى طَعَامِ الْمُسْكِنِينَ ۝ (الماعون ۷۴:۱-۳) ”تم نے دیکھا اس شخص کو جو آخرت کی جزا سزا کو بھلتاتا ہے؟ وہی تو ہے جو یتیم کو دھکے دیتا ہے، اور مسکین کا کھانا دینے پر نہیں اُکساتا۔“

اس سے معلوم ہوا کہ یوم آخرت اور دین کا انکار صرف اللہ اور اس کے رسول پر ایمان سے انکارتک محدود نہیں، بلکہ حقوق انسانی کی ادائیگی کے لیے اللہ اور اس کے رسول نے جو احکام

دیے ہیں ان کا مکمل اہتمام بھی ضروری ہے، اور مسکین کو کھانا کھلانا اور سیتم کے حقوق کی ادائیگی کا اہتمام نہ کرنا بھی دین اور آخرت کے انکار کے مترادف ہے۔ حقوق انسان کی ادائیگی کے لیے اس سے بڑا چارٹر اور کون سا ہو سکتا ہے۔ بھی وجہ ہے کہ قرآن پاک میں ایمان اور عمل صالح کے ساتھ اقامتِ صلوٰۃ اور اتفاق کا حکم دیا گیا ہے اور یہ ناقابل تقسیم ہے۔ حقوق العباد کی ادائیگی کے بغیر ایمان کے تقاضے پورے نہیں ہو سکتے۔

حدیث فعلِ خیر کی مزید وضاحت کرتی ہے اور اہل ایمان کو اللہ کے بندوں کے حوالے سے ذمہ دار یوں سے آگاہ کرتی ہے کہ ربِ کریم جو رحمت ہی رحمت ہے، کرم اور بندوں کی بھلائی کے جذبے سے بھر پور ہے، ہم سے کیا توقع رکھتا ہے۔

حدیث قدسی ہے کہ رسول کریم صلی اللہ علیہ وسلم نے فرمایا: ”قیامت کے دن اللہ تعالیٰ انسان سے کہے گا: اے ابن آدم! میں یہاں پر ارہا لیکن تو نے میری عیادت نہیں کی۔ انسان گھر اکر عرض کرے گا: اے میرے رب! تو سارے جہانوں کا پروردگار، تو کب یہاں تھا اور میں تیری عیادت کیسے کرتا؟ اللہ تعالیٰ فرمائے گا: کیا تجھے نہیں معلوم تھا کہ میرا فلاں بندہ یہاں تھا لیکن اس کے باوجود تو اس کی تیمارداری کے لیے نہیں گیا۔ اگر تو اس کے پاس جاتا تو مجھے وہاں پاتا۔ پھر اللہ تعالیٰ فرمائے گا: اے ابن آدم! میں نے تجھ سے کھانا مانگا لیکن تو نے مجھے کھانا نہیں دیا۔ انسان عرض کرے گا: اے رب العالمین! تو کب بھوکا تھا اور میں تجھے کیسے کھانا کھلاتا؟ اللہ تعالیٰ فرمائے گا: کیا تجھے یاد نہیں کہ میرے فلاں بندے نے تجھ سے کھانا طلب کیا تھا لیکن تو نے اسے کھانا نہیں کھلایا۔ اگر تو نے اس کا سوال پورا کیا ہوتا تو آج اس کا ثواب یہاں پاتا۔

اسی طرح رب العالمین فرمائے گا: اے ابن آدم! میں نے تجھ سے پانی مانگا تھا لیکن تو نے مجھے پانی نہیں پلاایا۔ انسان عرض کرے گا: اے دو جہاں کے پروردگار! تو کب پیاسا تھا اور میں تجھے پانی کیسے پلاتا؟ فرمایا جائے گا: میرے فلاں بندے نے تجھ سے پانی طلب کیا تھا لیکن تو نے اس کی پیاس بجھانے سے انکار کر دیا تھا۔ اگر تو نے اس کی پیاس بجھائی ہوتی تو آج اس کا ثواب پاتا۔“ (مسلم، کتاب البر والصلة)

حدیث قدسی واضح پیغام دے رہی ہے کہ اگر اللہ کو خوش کرنا ہے تو اس کا راستہ اس کے

بندوں کی خدمت ہے۔ جب اہل ایمان کی جماعت زمین پر بننے والوں سے رحمت و شفقت کا سلوک کرے گی تو الرحم الرحیم جو سراپا غفو و درگزراور محبت و کرم ہے وہ زمین پر بننے والوں پر رحمت کرے گا۔ اگر ایک ملک میں سیالاب نے تباہی چائی ہو، اللہ تعالیٰ کی ہدایات پر عمل نہ کرنے کے سبب اللہ کی طرف سے ایک سخت انتہا (red warning) کے طور پر پانی کے ریلے نے اللہ کے بندوں کو، حیوانات کو گھر سے بے گھر کر دیا ہو، تو عقل کا تقاضا ہے کہ نہ صرف اس پیغام کو سمجھا جائے، بلکہ جو لوگ سیالاب سے متاثر نہ ہوئے ہوں وہ اپنے رب کا شکر ادا کرنے اور متاثرین کی امداد کے ذریعے اپنے رب کو خوش کرنے کے لیے گھروں سے نکل آئیں۔

اللہ تعالیٰ کا قانون ہے کہ وہ جب کسی آبادی میں ظلم، حقوق کی پامالی، اپنے احکامات کی خلاف ورزی، سودی کاروبار، فاشی اور عربانی کو حد سے گزرتا دیکھتا ہے، تو وہ آبادی والوں کو مختلف آفات کے ذریعے منتبہ کرتا ہے کہ وہ سنبھل جائیں اور جس دنیا طلبی، منافع خوری اور دولت کے جمع کرنے کے لیے وہ بڑی بڑی زمینوں پر کاشت کاری اور کئی کئی منزلہ مکانوں کی تعمیر کے ذریعے اپنی بڑائی اور تکبیر کا اظہار کرنا چاہتے ہیں، ان سب کو پانی کے ایک ریلے سے تباہ کر دیتا ہے کہ انسان سبق لے اور اس کی طرف لوٹ آئے۔ دوسری جانب دیکھنے والی آنکھ اور محوس کرنے والے دل رکھنے والوں کو متوجہ کرتا ہے کہ وہ یہ نہ سمجھیں کہ وہ سیالاب سے نجع گئے تو ان کی نجات ہو گئی۔ جب تک وہ اپنے فرائض، حقوق اللہ اور حقوق العباد کو جیسا کہ ان کا حق ہے، ادا نہیں کریں گے وہ بھی خطرے سے محفوظ نہیں ہو سکتے۔ اگر کسی رحم و کرم کی بنا پر ان کی گرفت فوری طور پر اس دنیا میں نہیں ہو سکی تو بہر صورت آخرت میں اللہ کی گرفت سے نہیں نجع سکتے۔ بلاشبہ اللہ کی گرفت سب سے زیادہ شدید گرفت ہے اور اُس سے نجت کے لیے اگر انسان اس دنیا میں اپنی تمام جمع کردہ پونچ بھی لگادے تو سودا بہت ستا ہے۔

قرآن و سنت کا بڑا واضح رہنمائی نظر آتا ہے کہ وہ ایک بندہ مومن اور خصوصاً ان افراد میں جو اپنے آپ کو تحریکِ اسلامی سے وابستہ تصور کرتے ہیں، اجتماعیت کا احساس جاگزیں کرنا چاہتا ہے۔ اسلام کی اعلیٰ پہچان اس کی اجتماعیت میں ہے جو اس کے ہر مطلوب عمل میں پائی جاتی ہے۔ وہ نماز ہو، روزہ ہو، حج ہو یا جہاد، اجتماعیت کے بغیر اس سے صحیح استفادہ نہیں کیا جاسکتا۔

اسلام میں عبادات جہاں انفرادی نجات کے لیے ضروری ہیں وہیں اجتماعی فلاح کا بھی ذریعہ ہیں، اور ان دونوں کے درمیان کوئی تفہیق جائز نہیں۔ اس کا اظہار پائچ وقت اذان کے کلمات میں بھی صاف نظر آتا ہے۔ اس اجتماعیت میں قرآن کریم نہ صرف خاندان کی مرکزیت کو بلکہ خاندان سے باہر کے طبقے کے افراد کو بھی شامل کرتا ہے اور چاہتا ہے کہ اہل ایمان اُس فطری داعیے کو جو اپنے والدین یا اولاد کی ضروریات پورا کرنے کا انسانوں ہی میں نہیں ہیوانتاں تک میں پایا جاتا ہے، اسے مزید آگے بڑھائیں اور اللہ کی مخلوق کو اس میں اہم مقام دیں۔ فرمایا گیا: ”اور تم سب اللہ کی بندگی کرو۔ اس کے ساتھ کسی کو شریک نہ بناو، ماں باپ کے ساتھ نیک بنتاؤ کرو، قربت داروں اور تیمیوں اور مسکینوں کے ساتھ خُن سلوک سے پیش آؤ، اور پڑوی رشتہ دار سے۔ بُنی ہمسایے سے، پہلو کے ساتھی اور مسافر سے اور ان خدمت گاروں سے جو تمہارے قبضے میں ہوں احسان کا معاملہ رکھو۔ یقین جانو اللہ کسی ایسے شخص کو پسند نہیں کرتا جو اپنے پدار میں مغروف ہو اور اپنی بڑائی پر فخر کرے۔“ (النساء: ۳۶)

اس آیت مبارکہ میں اللہ سبحانہ و تعالیٰ کی بندگی اور اطاعت کے مطابق کے فوراً بعد جس فریضے کا ذکر کیا جا رہا ہے وہ والدین کے ساتھ احترام، خدمت اور بھلائی کا برویہ ہے۔ پھر اسے مزید وسعت دیتے ہوئے اجتماعیت کی روح پیدا کرنے کے لیے حکم دیا جا رہا ہے کہ وہ اقر پا جو رشتہ دار بھی ہوں اور پڑوں میں بھی ہوں، اور پھر وہ جو رشتہ دار تو نہ ہوں لیکن صرف پڑوی ہوں، پھر جو مستقل پڑوی نہ ہوں بلکہ وقتی طور پر پڑوی بن گئے ہوں جیسے ویگن میں سفر کرتے وقت برابر بیٹھا شخص یا ٹرین یا چہاز میں ساتھ سفر کرنے والا، ان سب کے حقوق ہیں۔ نہ صرف یہ بلکہ گھر کے خدمت گار ہوں، یا جن پر ایک شخص کو حاکم بنا دیا گیا ہو اس کے تمام ماتحت، ان کے ساتھ بھلائی کا رویہ اور ان کی خدمت اختیار کی جائے تاکہ صحیح اجتماعیت معاشرتی فلاح کی ضامن ہو۔

معاشرے کے بے بس، ضرورت مند افراد کی امداد اور مصیبت زدہ افراد کو وسائل فراہم کرنا اللہ کی مخلوق کے حقوق میں شامل ہے۔ یہ کسی پر احسان کرنا نہیں ہے بلکہ خود اپنے اوپر احسان کرنے کی ایک شکل ہے۔ اسی بات کوئی مقامات پر یوں فرمایا گیا کہ ”ان کے مالوں میں سائل اور محروم کا ایک مقرر حق ہے۔“ (المعارج: ۷۰)

اسی تصور کو قرآن کریم نے انفاق فی سبیل اللہ کی جامع اصطلاح سے بیان کیا ہے کہ ”لوگ پوچھتے ہیں ہم کیا خرچ کریں؟ جواب دو کہ جو مال بھی تم خرچ کرو اپنے والدین پر، رشتہداروں پر، تینیوں اور مسکینوں اور مسافروں پر خرچ کرو۔ اور جو بھلائی [خیر] بھی تم کرو گے اللہ اس سے باخبر ہوگا۔“ (البقرہ ۲۱۵:۲)

اسی سورہ میں چند آیات کے بعد دوبارہ اس طرف متوجہ فرماتے ہوئے کہا گیا: ”پوچھتے ہیں ہم راہ خدا میں کیا خرچ کریں؟ کہو: جو کچھ بھی تمہاری ضرورت سے زیادہ ہو۔“ اس طرح اللہ تمہارے لیے صاف صاف احکام بیان کرتا ہے شاید کہ تم دنیا اور آخرت دونوں کی فکر کرو۔“ (البقرہ ۲۱۹:۲)

یہاں قابل غور پہلو یہ ہے کہ نہ صرف ان رشتوں پر جو معروف ہیں بلکہ ان اللہ کے بندوں پر جو اجنبی اور غیر معروف ہیں، خرچ کرنا اللہ تعالیٰ کی اطاعت و بنگی اور اللہ کو خوش کرنے کا ایک اہم ذریعہ ہے۔ مزید یہ کہ ایک شخص کی اپنی ضروریات سے زائد جو کچھ بھی ہو وہ اسے اللہ کی راہ میں لگادے تاکہ یہ عمل خیر اس کے لیے تو شرعاً خرت بن جائے۔ احادیث صحیحہ بھی اسی بات پر زور دیتی ہیں کہ ایک شخص اگر حلال کمائی خود اپنی اولاد اور یوں پر اور ماں باپ پر خرچ کرتا ہے تو یہ ایک قسم کا صدقہ ہے۔ اسی طرح اپنے ایک بھائی سے مسکرا کر ملنا بھی صدقہ ہے۔

صدقہ کا غلط العام تصور جو ہمارے ہاں پایا جاتا ہے اس کی اصلاح کی ضرورت ہے۔ صدقہ دراصل سچائی کے ساتھ صرف اور صرف اللہ تعالیٰ کی رضا کے لیے ایک کام کا کرنا ہے۔ اسی لیے فرمایا گیا: وَ اَنُوا النِّسَاءُ صَدَقْتُهُنَّ نِحْلَةً (النساء ۳:۳) ”اور عورتوں کے مہر صدقہ دل کے ساتھ (فرض جانتے ہوئے) ادا کرو۔“

صدقہ دل کے ساتھ جہاد فی سبیل اللہ میں حصہ لینا دو ہرے اجر کا باعث ہے۔ جہاد بجائے خود وہ عمل ہے جس کو قرآن کریم نے سب سے افضل قرار دیا اور پھر اسے صدقہ دل سے کرنا، اپنے وقت کا، مال کا اور اپنی جان کا صدقہ ہے۔ یہ صدقہ نہ صرف قابل محسوس اور قابل پیاسش (measurable) اعمال میں ہے، بلکہ اجتماعیت کی روح پیدا کرنے والے رویوں میں بھی ہے۔ اگر ایک صاحب ایمان اپنے بھائی یا بہن کو مسکراہٹ کے ساتھ خوش آمدید کہتا ہے تو اس کا مسکراتا

صدقة ہے۔ سبحان اللہ، وہ دین کتنا اعلیٰ ہو گا جو مسکراہست کو بھی عبادت کا حصہ بنادے اور اپنے پاس سے ایک روپیہ خرچ کیے بغیر شخص اپنے بھائی کو دیکھ کر محبت والفت کے اظہار کے لیے مسکرانے کو صدقہ قرار دے دے۔

احادیث شریفہ میں خدمتِ خلق اور رفاهِ عامہ کے لیے اپنے مال، وقت، صحت کو گانا صدقہ قرار دیا گیا ہے۔ معلوم ہوتا ہے کہ اسلام میں رفایی کاموں کا برآہ راست تعلق اللہ تعالیٰ کی بندگی، اس کی حکمیت اعلیٰ کے قیام، اور ایک بندے کی عاجزی اور صرف اللہ کو خوش کرنے کے لیے انسانوں کی خدمت کرنے کے عمل کے ساتھ ہے۔ حضرت ابو موسیٰ الشعراًؑ سے روایت ہے، نبی رحمت صلی اللہ علیہ وسلم نے فرمایا: ہر مسلمان پر صدقہ کرنا واجب ہے۔ اس پر صحابہ نے سوال کیا کہ اگر کسی کے پاس صدقے کے لیے کچھ نہ ہو تو کیا کرے؟ فرمایا: اپنے ہاتھ سے کوئی کام کرے، جو ملے اس سے خوبی بھی فائدہ اٹھائے اور دوسروں پر خرچ کرے۔ صحابہ نے عرض کیا: اس کی بھی طاقت نہ ہو تو کیا جائے؟ فرمایا: کسی ضرورت مند اور مصیبت زدہ کی (مال کے علاوہ کسی اور طریقے سے) مدد کرے۔ عرض کیا گیا: اگر یہ بھی نہ ہو سکے تو کیا کیا جائے؟ فرمایا کہ: معروف کا حکم دے۔ عرض کیا گیا کہ: اگر کوئی شخص یہ بھی نہ کر سکے تو اس کے لیے کیا ہدایت ہے؟ فرمایا: وہ بُرائی سے رُک جائے۔ یہ بھی اس کے لیے صدقہ ہے۔ (بخاری، کتاب الادب، باب کل معروف صدقہ، مسلم، کتاب الزکوٰۃ)

موجودہ حالات میں اس حدیث کی صداقت اُبھر کر سامنے آتی ہے کہ لاکھوں کروڑوں میں کہیں والا ایک شخص ہو یا بمشکل نان جویں پر گزر بسر کرنے والا شخص، حتیٰ کہ ایک ایسا شخص بھی جو یہ بھی نہ کر سکتا ہو کہ کسی کو بھائی کا حکم دے، دعوت دین دے، دین کا علم سکھائے، تو ایسا شخص بھی جو اللہ تعالیٰ کو خوش کر سکتا ہے صرف اپنے آپ کو بُرائی سے روک کر۔ یہ بات بھی قابل غور ہے کہ الرحم الرحیم کس طریقے سے اپنے بندوں پر رحم و کرم کرنا چاہتا ہے کہ اگر ایک شخص نے کسی مصیبت زدہ کی، سیلا ب سے متاثر خاندان کی مالی مدد کر دی، کھانا کھلا دیا، کپڑا دے دیا، تو یہ لازماً صدقہ ہے۔ لیکن اگر وہ یہ سب کچھ نہ کر سکے اور صرف ان مصیبت زدہ افراد کا ہاتھ پکڑ کر سواری پر سوار کر دے تو یہ بھی صدقہ ہے۔

ایک دوسری حدیث میں یہی بات فرمائی گئی ہے کہ کسی کوسواری پر سوار کرنا بھی صدقہ ہے۔ راستے سے ایک کائنے یا پتھر کا پہنانا بھی صدقہ ہے، تاکہ معاشرتی ذمہ داری کا احساس پیدا ہو اور ایک صاحب ایمان اپنی ذات سے باہر نکل کر یہ سوچے کہ وہ معاشرے کو کیا دے رہا ہے۔ معاشرے کی بھلائی کے لیے کون سے کام کر رہا ہے، یا وہ صرف روزمرہ کی دفتری کارروائیوں کی حد تک اسلام پر عامل ہے۔

حضرت عبد اللہ بن مسعودؓ سے روایت ہے کہ نبی کریم صلی اللہ علیہ وسلم نے فرمایا: "تمام مخلوق اللہ کی عیال (کنبہ) ہے، سوان میں سے اللہ کو سب سے زیادہ پیار ا شخص وہ ہے جو اس کے عیال کو زیادہ نفع پہنچانے والا ہے۔" اسی طرح حضرت ابو ہریرہؓ سے روایت ہے کہ نبی کریم صلی اللہ علیہ وسلم کو زیادہ جو شخص دنیا میں کسی مومن کی تکلیفوں میں سے کوئی تکلیف ڈور کرے گا، جو شخص حضرت علیہ وسلم نے فرمایا: "جو شخص دنیا میں کسی مومن کی تکلیفوں میں سے کوئی تکلیف ڈور کرے گا، اللہ تعالیٰ دنیا اور آخرت میں اس کے کسی مشکل میں پہنچنے ہوئے آدمی کو آسانی فراہم کرے گا، اللہ تعالیٰ دنیا و آخرت میں اس کی لیے آسانی فراہم کرے گا۔ جو کسی مسلمان کی ستر پوشی کرے گا اللہ تعالیٰ دنیا و آخرت میں اس کی ستر پوشی کرے گا۔ اللہ تعالیٰ اپنے بندے کی مدد میں لگا رہتا ہے جب تک کہ بندہ اپنے بھائی کی مدد میں لگا رہتا ہے۔" (مسلم، کتاب الذکر والدعا)

حدیث کے آخری کلمات غیر معمولی طور پر تحریکِ اسلامی کے کارکنوں کے لیے حکم کا درج رکھتے ہیں اور آج ہمارے معاشرے میں پائی جانے والی نفسانی کا حقیقی علاج ہیں، یعنی جب تک ہم اپنے بھائی کی مدد، اس کی مشکل کے حل اور اس کے لیے مسلسل کوشش کرتے رہیں گے، تو خود ہمارے لیے اللہ تعالیٰ آسانیاں پیدا کرتا رہے گا۔ جب اجتماعیت کو چھوڑ کر ہم فرد بن جائیں، محض اپنی نجات، محض اپنے مفاد کی فکر ہوگی، تو اللہ تعالیٰ کی مدد و نصرت اور حمایت بھی حاصل نہیں ہو سکتی۔ اس حدیث کی تاسید اس حدیث سے بھی ہوتی ہے جس میں کہا گیا ہے کہ لا يَرْحَمُ اللَّهُ مَنْ لَا يَرْحَمُ النَّاسُ، یعنی اللہ تعالیٰ اس شخص پر رحم نہیں فرماتا جو انسانوں پر رحم نہیں کرتا۔ (بخاری، کتاب التوحید)

جو لوگ آفات و مصائب کا شکار ہوں، جو گھر سے بے گھر ہو گئے ہوں، جن کے موئی سیاں میں بہہ گئے ہوں، جن کے کھیت اور گھر طوفانی پانی کی نذر ہو گئے ہوں، ان سے زیادہ امداد

کامستقیم کون ہو سکتا ہے۔ تم تحریکِ اسلامی کے کارکنوں کے لیے اسلام کی دعوت ان مصائب کے شکار افراد کی دلجوئی، ان کی مالی اور جسمانی مدد ہے لیکن یہ اسی وقت تک عبادت ہے جب اس سے کوئی غرض وابستہ نہ ہو۔ نہ ستائیش نہ تغمہ، نہ سڑپیکیٹ، یا کوئی سیاسی مفاد بلکہ صرف اور صرف اللہ رب العالمین کو خوش کرنے کے لیے اس کے بندوں کی خدمت۔

ایک آخری بات یہ کہ اللہ کے بندوں کی خدمت اور امداد کرتے وقت تحریکی کارکنوں اور اداروں کو (مثلاً الخدمت) یہ بات ذہن میں رکھنی چاہیے کہ آفات و مصائب میں گرفتار افراد میں سے بعض تو ہوں گے جو خود آگے بڑھ کر امداد طلب کریں گے یا اُس کے خواہاں ہوں گے لیکن کچھ افراد ایسے بھی ہوں گے جو کسی کے سامنے ہاتھ پھیلانے یا اپناؤ کھو دیاں کرنے سے گریزاں ہوں گے۔ ایسے سفید پوش، خوددار، غیرت مند، قیامت کرنے اور سوال نہ کرنے والے افراد کو نظر انداز کرنا اور بظاہر ضرورت مند نہ سمجھنا قرآنی دعوت کے منافی ہے۔ اللہ تعالیٰ چاہتا ہے کہ نہ صرف ان کی جو آنکھوں کے سامنے امداد کی توقع کر رہے ہوں، بلکہ ان کی بھی جو آگے بڑھ کر امداد مانگنے سے گریز کریں، یکساں بلکہ زیادہ امداد کی جائے۔

ارشاد باری تعالیٰ ہے: ”خاص طور پر مدد کے مستحق وہ تنگ دست لوگ ہیں جو اللہ کے کام میں ایسے گھر گئے ہیں کہ اپنی ذاتی کسب معاش کے لیے زمین میں کوئی دوڑ و ھوپ نہیں کر سکتے۔ ان کی خودداری دلکھ کر ناواقف آدمی گمان کرتا ہے کہ یہ خوش حال ہیں۔ تم ان کے چہروں سے ان کی اندر وہی حالت پیچان سکتے ہو مگر وہ ایسے نہیں ہیں کہ لوگوں کے پیچھے پڑ کر کچھ مانگیں۔ ان کی اعانت میں جو کچھ مال تم خرچ کرو گے وہ اللہ سے پوشیدہ نہ رہے گا۔“ (آل البقرہ ۲۷۳:۲)

خدمتِ خلق اسلامی دعوت کا ایک لازمی جز ہے۔ تحریکاتِ اسلامی کے کارکنوں کی ترجیحات میں اس کا مقام اعلیٰ ہونا چاہیے اور رب کریم کے حضور اس کا اجر اس کی خصوصی رحمت کی بنابر حد و شمار سے زیادہ ہے۔ اس لیے ایسے موقع کو ہاتھ سے نہیں جانے دینا چاہیے، جن میں حقوق العباد کی ادائیگی کے ذریعے، ہم معاشرے میں بھلائی اور نیکی پھیلانے کا کام صداقت اور دل کی یکسوئی کے ساتھ کر سکیں۔ اگر دیکھا جائے تو تحریکِ اسلامی کی دعوت اس کے سوا کیا ہے کہ لوگوں کو موعظِ حسن کے ذریعے فتحت کی جائے۔ خود ایسا کرنا بھی صدقہ اور عبادت کا حصہ شمار کیا جاتا ہے۔

حضرت تمیم بن اوس الداریؓ سے روایت ہے کہ نبی اکرم صلی اللہ علیہ وسلم نے فرمایا: دین سراپا خیرخواہی [نصیحة] ہے۔ صحابہؓ کہتے ہیں کہ ہم نے پوچھا: کس کے لیے خیرخواہی ہے؟ فرمایا: اللہ کے لیے، اس کے رسولؐ کے لیے، اللہ کی کتاب کے لیے، مسلمانوں کے سربراہوں کے لیے، اور امت کے عام لوگوں کے لیے۔ (بخاری)

عام مسلمانوں کی خیرخواہی بھی ہے کہ ان کے معاشی، معاشرتی اور سیاسی حقوق کے حصول میں ان کی مدد کی جائے۔ ان کے مسائل کو قرآن و سنت کی روشنی میں حل کیا جائے، اور رحم و شفقت کے رویے کے ساتھ ہر مصیبت زدہ کو مصیبت سے نجات دلانے میں اپنی تمام قوت صرف کرداری جائے۔ معاشرے میں ظلم و احتصال کا خاتمہ اور عدل و سلامتی کے نظام کے قیام کی جدوجہد اس نصیحت کا لازمی جزو ہے۔ بھی وہ دین کی اجتماعی فکر ہے جس کی بنیار مسلمان ایک جدید واحد کی طرح ہو جاتے ہیں کہ اگر جسم کے ایک حصے میں تکلیف ہو تو تمام جسم اس کی کمک کو محسوس کرے، اور ایک صاحب ایمان اپنے بھائی کے لیے وہی پسند کرے جو وہ اپنے لیے پسند کرتا ہو۔
